

हिन्दुस्तान

www.livehindustan.com

तरक्की को चाहिए नया नजरिया

शनिवार, 30 अक्टूबर 2021, पटना, कार्तिक कृष्ण पक्ष नवमी, विक्रम, 2078, पांच प्रदेश, 21 संस्करण

बिहार का नं. 1 अखबार

फोकानिया और मौलवी में मिलेगा माइग्रेशन प्रमाणपत्र

पटना | वरीय संवाददाता

सहूलियत

बिहार राज्य मद्रसा बोर्ड द्वारा अब फोकानिया (दसवीं) और मौलवी (12वीं) के छात्रों को माइग्रेशन प्रमाण पत्र दिया जायेगा। इससे छात्रों को अब स्कूल बदलना आसान हो जायेगा। उच्च शिक्षा में नामांकन की सुविधा मिलेगी। छात्रों को इस सत्र से माइग्रेशन प्रमाण पत्र मिलना शुरू होगा। वहीं बोर्ड द्वारा पहली बार फोकानिया और मौलवी परीक्षा के लिए पंजीयन भी शुरू किया गया है। छात्रों का परीक्षा फॉर्म भरने से पहले पंजीयन किया गया। जो छात्र पंजीकृत हुए, उन्हें ही परीक्षा फॉर्म भरने दिया गया। ज्ञात हो कि वस्तानिया की परीक्षा नौ जनवरी से शुरू होगी। इसके लिए परीक्षा फॉर्म भर दिया गया है। परीक्षा 13 जनवरी तक संचालित की जायेगी।

- बोर्ड छात्रों की सुविधा के लिए इस सत्र से देगा माइग्रेशन प्रमाण पत्र
- वस्तानिया, फोकानिया व मौलवी में पहली बार किया गया पंजीयन

वहीं, फोकानिया और मौलवी की परीक्षा तीन जनवरी से आठ जनवरी तक चलेगी। फोकानिया और मौलवी में इस बार एक लाख 40 हजार परीक्षार्थी शामिल होंगे। वहीं, वस्तानिया में एक लाख 50 हजार परीक्षार्थी शामिल होंगे। बोर्ड अध्यक्ष मो. कयूम अंसारी ने बताया कि जनवरी में परीक्षा और फरवरी से मार्च तक रिजल्ट जारी कर दिया जायेगा। अगर कोई छात्र माइग्रेशन प्रमाण पत्र लेना चाहते हैं तो इस बार से जारी किया जायेगा।